



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1813/25 - 2013 ජුනි මස 07 වැනි සිකුරාදා - 2013.06.07

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

රජයේ නිවේදන

2005 අංක 28 දරන ගෙවීමේ හා බේරුම් කිරීමේ පද්ධති පනත

2013 අංක 1 දරන ගෙවීම් කාඩ්පත් සහ ජංගම දුරකථන ආශ්‍රිත ගෙවීම් පද්ධති සඳහා වන නියෝග

2005 අංක 28 දරන ගෙවීමේ හා බේරුම් කිරීමේ පද්ධති පනතේ 11 වැනි වගන්තිය සමග කියවිය යුතු එකී පනතේ 17 වැනි වගන්තිය සහ ආණ්ඩුක්‍රම ව්‍යවස්ථාවේ 44 වැනි ව්‍යවස්ථාවෙහි (2) වැනි ඡේදය යටතේ ජනාධිපතිවරයා විසින් නිකුත් කරන ලද නියෝග.

මහින්ද රාජපක්ෂ,
ජනාධිපති.

2013 මැයි මස 30 වැනි දින,
කොළඹ දී ය.

නියෝග

- මෙම නියෝග 2013 අංක 1 දරන ගෙවීම් කාඩ්පත් සහ ජංගම දුරකථන ආශ්‍රිත ගෙවීම් පද්ධති සඳහා වන නියෝග (මෙහි මින් මතු 'නියෝග' යනුවෙන් සඳහන් කරනු ලබන) යනුවෙන් හඳුන්වනු ලැබිය හැකි ය.
- (අ) ශ්‍රී ලංකා මහ බැංකුව (මෙහි මින් මතු 'මහ බැංකුව' යනුවෙන් සඳහන් කරනු ලබන) ගෙවීම් කාඩ්පත් සහ ජංගම දුරකථන ආශ්‍රිත ගෙවීම් පද්ධති පිළිබඳ නියාමන සහ අධීක්ෂණ අධිකාරිය වශයෙන් ක්‍රියා කළ යුතු වන අතර සියලුම ගෙවීම් කාඩ්පත් සහ/හෝ ජංගම දුරකථන ආශ්‍රිත ගෙවීම් පද්ධති සේවා සැපයුම්කරුවන් නියාමනය සහ අධීක්ෂණය කිරීම පිළිබඳව මහ බැංකුව වගකිව යුතු ය.
- (ආ) මෙම නියෝගයන්හි විධිවිධානවලට අනුකූලව මහ බැංකුවේ කටයුතු සිදු කිරීම සඳහා එහි යම් නිලධාරියෙකුට ලිඛිතව බලය පැවරීම මහ බැංකුවට කළ හැකි ය.
- මෙම නියෝගයන්හි "ගෙවීම් කාඩ්පත්" යන්නෙන් හර කාඩ්පත්, ණය කාඩ්පත්, අයහාර කාඩ්පත් සහ අගය රාශිගත කාඩ්පත් පමණක් අදහස් කරනු ලැබේ.
- මහ බැංකුව විසින් නිකුත් කරන ලද බලපත්‍රයක අධිකාරිය යටතේ සහ එහි අන්තර්ගත නියමයන් හා කොන්දේසිවලට අනුකූලව මිස, යම් තැනැත්තෙකු විසින් සේවා සැපයුම්කරුවෙකු ලෙස ව්‍යාපාර කටයුතුවල නියුක්තවීම හෝ ක්‍රියා කිරීම නොකළ යුතු ය.



5. (අ) සේවා සැපයුම්කරුවෙකු ලෙස ව්‍යාපාර කටයුතුවල නියුක්තවීමට හෝ ක්‍රියා කිරීමට බලපත්‍රයක් ලබා ගැනීම සඳහා අයදුම් කිරීමට මෙහි පහත සඳහන් කරනු ලබන තැනැත්තන් සුදුසුකම් ලබනු ඇත.
- (i) බලපත්‍රලාභී වාණිජ බැංකුවක්
 - (ii) බලපත්‍රලාභී විශේෂිත බැංකුවක්
 - (iii) මූල්‍ය සමාගමක්
 - (iv) 1991 අංක 25 දරන ශ්‍රී ලංකා විදුලි සංදේශ පනත (සංශෝධිත) අනුව නිකුත් කරන ලද බලපත්‍රයක අධිකාරිය යටතේ සෛලීය ජංගම දුරකථන සේවා සපයනු ලබන ක්‍රියාකරුවෙක්
 - (v) 2007 අංක 7 දරන සමාගම් පනතෙහි අර්ථ නිරූපණය කෙරෙන, ඇපයෙන් සීමිත සමාගමක්, අක්වෙරළ සමාගමක් හෝ විදේශ සමාගමක් හැර 2007 අංක 7 දරන සමාගම් පනත යටතේ ලියාපදිංචි වී ඇති අවම වශයෙන් රුපියල් මිලියන එකසිය පනහ (150) ක ක්ෂය නොවූ ප්‍රාග්ධනයක් හෝ මහ බැංකුව විසින් නියම කරන ලද වෙනත් ප්‍රමාණයක ක්ෂය නොවූ ප්‍රාග්ධනයක් ඇති සමාගමක්
- (ආ) ඉහත (අ) ඡේදය යටතේ සුදුසුකම් ලබන තැනැත්තෙකුගට, මහ බැංකුව විසින් මෙම නියෝගයන්ට අනුව නිකුත් කරන ලද බලපත්‍රයක අධිකාරිය යටතේ, පහත දැක්වෙන ව්‍යාපාර කාණ්ඩයක හෝ වැඩි ගණනක සේවා සැපයුම්කරුවෙකු ලෙස නියුක්තවීමට හෝ ක්‍රියා කිරීමට හැකි ය.
- (i) ගෙවීම් කාඩ්පත් නිකුත් කරන්නෙක්
 - (ii) ගෙවීම් කාඩ්පත් පිළිබඳ මූල්‍ය අත්පත්කරුවෙක්
 - (iii) ගනුදෙනුකරුවන්ගේ ගිණුම් පදනම් කරගත් ජංගම දුරකථන ආශ්‍රිත ගෙවීම් පද්ධතියක ක්‍රියාකරුවෙක්
 - (iv) ජංගම දුරකථන පදනම් කරගත් විද්‍යුත් මුදල් පද්ධතියක ක්‍රියාකරුවෙක්
- (ඇ) ඉහත (අ) ඡේදය යටතේ සුදුසුකම් ලබන පාර්ශවයකට හෝ වැඩි ගණනකට ඉහත (ආ) ඡේදය යටතේ දක්වා ඇති ව්‍යාපාර කාණ්ඩයක හෝ වැඩි ගණනක නියුක්තවීම සීමා කිරීම මහ බැංකුවට කළ හැකිය.
6. (අ) සේවා සැපයුම්කරුවෙකු ලෙස ව්‍යාපාර කටයුතුවල නියුක්තවීමට හෝ ක්‍රියා කිරීමට අපේක්ෂා කරන සුදුසුකම්ලත් තැනැත්තෙකුට ඒ සඳහා බලපත්‍රයක් ලබා ගැනීමට මහ බැංකුව විසින් නියම කරනු ලබන අයදුම්පතක් මගින් අයදුම් කළ හැකිය.
- (ආ) ඉදිරිපත් කරන ලද අයදුම්පතෙහි, ලියකියවිලිවල, තොරතුරුවල සහ අයදුම්පත සමග ඉදිරිපත් කළ යුතු වන අනෙකුත් විස්තරවල මෙන්ම මහ බැංකුව විසින් ඉල්ලා සිටිනු ලබන අනෙකුත් එවැනි ලියකියවිලිවල සහ තොරතුරුවල අන්තර්ගත කරුණු පිළිබඳව මහ බැංකුව සෑහීමකට පත් වන්නේ නම්, සේවා සැපයුම්කරුවෙකු ලෙස ව්‍යාපාර කටයුතුවල නියුක්තවීම හෝ ක්‍රියා කිරීම සඳහා බලපත්‍රයක් නිකුත් කිරීම මහ බැංකුවට කළ හැකිය.
- (ඇ) කිසිදු හේතු දැක්වීමකින් තොරව, බලපත්‍රයක් නිකුත් කිරීම ප්‍රතික්ෂේප කිරීම මහ බැංකුවට කළ හැකි ය.
- (ඈ) මෙම නියෝගයෙහි (ආ) ඡේදය යටතේ නිකුත් කරනු ලබන බලපත්‍රයක්, එම බලපත්‍රයේ හෝ බලපත්‍රය සමග ඇති උපලේඛනයක සඳහන් කරනු ලබන කොන්දේසිවලට යටත් වනු ඇත.
7. (අ) මෙම නියෝගයන්හි 6 වැනි නියෝගයෙහි (අ) ඡේදයට අනුව අයදුම්පතක් ඉදිරිපත් කළ පසු මහ බැංකුව විසින් කරනු ලබන දැනුම්දීමකින් අනතුරුව අයදුම්කරු විසින් බලපත්‍ර ගාස්තුවක් ගෙවිය යුතුය.
- (ආ) බලපත්‍රයක් නිකුත් කරනු ලැබීමෙන් පසුව, එම බලපත්‍රය වලංගුව පවතින තෙක් වාර්ෂික ගාස්තුවක් මහ බැංකුව වෙත ගෙවිය යුතු අතර එම ගෙවීම සෑම ලීන් වර්ෂයකම ජනවාරි මාසය තුළදී සිදු කළ යුතුය.
- (ඇ) බලපත්‍ර ගාස්තුව හා වාර්ෂික ගාස්තුව කලින් කලට මහ බැංකුවට තීරණය කිරීම කළ හැකිය.
8. මෙම නියෝගයන්හි 6 වැනි නියෝගයෙහි (ආ) ඡේදය යටතේ නිකුත් කරන ලද බලපත්‍රයක් ලැබූ තැනැත්තෙකුට මෙහි මින් මතු "බලපත්‍රලාභී සේවා සැපයුම්කරු" ලෙස හැඳින්වෙනු ඇත.
9. සෑම බලපත්‍රලාභී සේවා සැපයුම්කරුවෙකුම මෙම නියෝගයන්හි 6 වැනි නියෝගයෙහි (ආ) ඡේදය යටතේ තමන් වෙත නිකුත් කරන ලද බලපත්‍රයේ පිටපතක් සිය ප්‍රධාන ව්‍යාපාරික ස්ථානයෙහි සහ සෑම ශාඛාවකම ප්‍රදර්ශනය කළ යුතු ය.

10. මෙම නියෝගයන්හි 5 වැනි නියෝගයෙහි (ඇ) ඡේදයට යටත්ව, සෑම බලපත්‍රලාභී සේවා සැපයුම්කරුවෙකුම,

(අ) තමන් වෙත නිකුත් කරන ලද බලපත්‍රයේ උපලේඛනයෙහි දක්වා ඇති ව්‍යාපාර කාණ්ඩයට/කාණ්ඩවලට අදාළ ව්‍යාපාර කටයුතුවල පමණක් සේවා සැපයුම්කරුවෙකු ලෙස නියුක්තවීම හෝ ක්‍රියා කිරීම කළ යුතුය.

(ආ) තමන් වෙත නිකුත් කරන ලද බලපත්‍රයේ උපලේඛනයෙහි දක්වා ඇති ව්‍යාපාර කාණ්ඩයට/කාණ්ඩවලට අමතරව වෙනත් ව්‍යාපාර කාණ්ඩයක/කාණ්ඩවල බලපත්‍රලාභී සේවා සැපයුම්කරුවෙකු ලෙස නියුක්තවීම හෝ ක්‍රියා කිරීම සඳහා මහ බැංකුවෙන් පූර්ව ලිඛිත අනුමැතිය ලබා ගත යුතුය. එවැනි බලපත්‍රලාභී සේවා සැපයුම්කරුවෙකු මහ බැංකුව විසින් නියම කරනු ලබන අයදුම්පතක් මගින් එම අනුමැතිය ලබා ගැනීම සඳහා අයදුම් කළ යුතු වන අතර, එම අයදුම්පත මහ බැංකුව විසින් නියම කරනු ලබන ගාස්තුවක් සමග ඉදිරිපත් කළ යුතුය.

11. සෑම බලපත්‍රලාභී සේවා සැපයුම්කරුවෙකුම තම ව්‍යාපාරයෙහි නමෙහි, ලියාපදිංචි ලිපිනයෙහි, අධ්‍යක්ෂ මණ්ඩලයෙහි හෝ සාංඝමික ව්‍යවස්ථාවලියෙහි යම් වෙනසක් සිදු වුවහොත්, එම වෙනස්වීම බලපැවැත්වෙන දින සිට දින තුනක් ඇතුළත ඒ බව ලිඛිතව මහ බැංකුවට දැනුම් දිය යුතු ය.

12. (අ) යම් බලපත්‍රලාභී සේවා සැපයුම්කරුවෙකු ;

(i) බලපත්‍රය නිකුත් කළ දින සිට මාස හයක් ඇතුළත ගෙවීම් කාඩ්පත් / ජංගම දුරකථන ආශ්‍රිත ගෙවීම් පද්ධතිවලට අදාළ ව්‍යාපාර කටයුතු ආරම්භ කිරීමට අපොහොසත් වී ඇති බවට ; හෝ

(ii) අසත්‍ය හෝ වැරදි සහගත තොරතුරු ඉදිරිපත් කර ඇති බවට හෝ යම් වැදගත් තොරතුරක් ඉදිරිපත් කිරීම මඟ හැර ඇති බවට ; හෝ

(iii) පනතේ යම් විධිවිධානයකට, පනත යටතේ නිකුත් කරනු ලැබූ යම් නියෝගයකට, විධානයකට, මඟ පෙන්වීමකට, රීතියකට, කොන්දේසියකට, චක්‍රලේඛයකට, මාර්ගෝපදේශයකට හෝ උපදේශයකට අනුව කටයුතු කිරීමට අපොහොසත් වී ඇති බවට ; හෝ

(iv) මහ බැංකුව විසින් නිශ්චිතව දක්වනු ලබන කාලයක් ඇතුළත මහ බැංකුව විසින් දන්වන ලද පරිදි විශෝධන ක්‍රියාමාර්ග ගැනීමට අපොහොසත් වූ බවට ; හෝ

(v) බුන්වත්තාවයට පත්ව ඇති බව හෝ බුන්වත්තාවයට පත්වීමට ඉඩ ඇති බවට ; හෝ

(vi) අධිකරණයක් විසින් යම් වරදක් සඳහා වරදකරු කරනු ලැබ ඇති බවට ; හෝ

මහ බැංකුව සෑහීමකට පත් වන පරිදි සනාථ වුවහොත්, එවැනි බලපත්‍රලාභී සේවා සැපයුම්කරුවෙකුට නිකුත් කර ඇති බලපත්‍රය අවලංගු කරන බවට දැනුම්දීමක් කිරීම මහ බැංකුවට කළ හැකි ය.

(ආ) ඉහත (අ) ඡේදය යටතේ බලපත්‍රය අවලංගු කරන බවට දැනුම්දීමක් ලද බලපත්‍රලාභී සේවා සැපයුම්කරුවෙකුට එම දැනුම්දීම ලැබී දින දාහතරක් ඇතුළත, මෙම නියෝගයන්හි 6 වැනි නියෝගයෙහි (ආ) ඡේදය යටතේ එම සේවා සැපයුම්කරුට නිකුත් කරන ලද බලපත්‍රය අවලංගු කරන බවට වූ දැනුම්දීමට එරෙහිව එම අවලංගු කිරීම නොකළ යුත්තේ මන්ද යන්න පිළිබඳව හේතු දක්වමින් විරෝධතාවක් ලිඛිතව මහ බැංකුවට ඉදිරිපත් කළ හැකිය.

(ඇ) ඉහත (ආ) ඡේදය යටතේ විරෝධතා ඉදිරිපත් කිරීම සඳහා දෙනු ලබන කාලසීමාවේ අවසන් දින සිට දින තිහක් ඇතුළත, එම ඡේදය යටතේ ඉදිරිපත් කරන ලද විරෝධතා ඇත්නම් ඒවා සැලකිල්ලට ගැනීමෙන් පසු සහ එම බලපත්‍රලාභී සේවා සැපයුම්කරුගේ විරෝධතාවලට අනුබල වශයෙන් දක්වනු ලබන කරුණුවලට සවන් දීමෙන් පසු ඉහත (අ) ඡේදය යටතේ කරන ලද දැනුම්දීම කොන්දේසි සහිතව හෝ රහිතව අස්කර ගැනීමට හෝ බලපත්‍රලාභී සේවා සැපයුම්කරුට නිකුත් කරන ලද බලපත්‍රය අවලංගු කිරීමට මහ බැංකුවට හැකි වන අතර මහ බැංකුව ඒ බව බලපත්‍රලාභී සේවා සැපයුම්කරුට ලිඛිතව දැනුම් දිය යුතුය.

13. බලපත්‍රලාභී සේවා සැපයුම්කරුවෙකුට නිකුත් කරන ලද බලපත්‍රය අවලංගු කරනු ලැබූ විටකදී, එම සේවා සැපයුම්කරුගේ ගෙවීම් කාඩ්පත් සහ/හෝ ජංගම දුරකථන ආශ්‍රිත ගෙවීම් පද්ධති හා සම්බන්ධ ව්‍යාපාර කටයුතු වහාම අවසන් කිරීමට හා අත්හිටුවීමට එම සේවා සැපයුම්කරුට මහ බැංකුව නියම කළ යුතු ය. මහ බැංකුව විසින් ගනු ලබන එවැනි තීරණ ක්‍රියාත්මක කිරීම සඳහා පනතෙහි විධිවිධාන ප්‍රකාරව සුදුසු ඕනෑම ක්‍රියාමාර්ගයක් මහ බැංකුවට ගත හැකි ය.

14. බලපත්‍රලාභී සේවා සැපයුම්කරුවෙකුගේ ගෙවීම් කාඩ්පත් සහ/හෝ ජංගම දුරකථන ආශ්‍රිත ගෙවීම් පද්ධතිවලට අදාළ ව්‍යාපාර කටයුතු සම්බන්ධයෙන් එතැන් පරීක්ෂණ සහ දුරස්ථ අවේක්ෂණ කටයුතු මහ බැංකුවට සිදු කළ හැකි ය.

15. එතැන් පරීක්ෂණ සහ දුරස්ථ අවේක්ෂණ කටයුතු සිදු කිරීම සඳහා හෝ බලපත්‍රලාභී සේවා සැපයුම්කරුවෙකු ලෙස තව දුරටත් අඛණ්ඩව කටයුතු කරගෙන යාමට බලපත්‍රලාභී සේවා සැපයුම්කරුට ඇති හැකියාව ඇගයීම සඳහා මහ බැංකුව හෝ මහ බැංකුව විසින් බලය පවරන ලද නිලධාරියෙකු විසින් ඉල්ලා සිටිනු ලබන ලියකියවිලි, තොරතුරු සහ අනෙකුත් විස්තර සෑම බලපත්‍රලාභී සේවා සැපයුම්කරුවෙකුටම ලබා දිය යුතු ය.

16. (අ) එතැන් පරීක්ෂණ සහ/හෝ දුරස්ථ අවේක්ෂණ කටයුතු මගින් හෝ ලැබුන වෙනත් තොරතුරක් මත සිදු කරනු ලබන පරීක්ෂණයක් මගින් හෝ යම් බලපත්‍රලාභී සේවා සැපයුම්කරුවෙකු ;

(i) ගෙවීම් කාඩ්පත් / ජංගම දුරකථන ආශ්‍රිත ගෙවීම් පද්ධතිවලට අදාළ ව්‍යාපාර කටයුතු කරගෙන යාමට අපොහොසත් බව ; හෝ

(ii) ගෙවීම් කාඩ්පත් / ජංගම දුරකථන ආශ්‍රිත ගෙවීම් පද්ධතිවලට අදාළ ව්‍යාපාර කටයුතු කරගෙන යාමේදී මූල්‍ය පද්ධතියේ ස්ථායීතාවයට අහිතකර බලපෑම් ඇති වන ආකාරයේ අනාරක්ෂිත සහ / හෝ අයහපත් ක්‍රියාමාර්ගයන්හි නියුක්තවන බව ; හෝ

(iii) ගනුදෙනුකරුවන්ගේ ආරක්ෂාවට සහ ශ්‍රී ලංකාවේ ගෙවීම් පද්ධතිවල විශ්වාසනීයත්වය, උත්තතිය සහ මනා ක්‍රියාකාරීත්වයට අහිතකර වන පරිදි ව්‍යාපාර කටයුතු කරගෙන යන බව ; හෝ

හෙළිදරව් වුවහොත්, එම බලපත්‍රලාභී සේවා සැපයුම්කරුගේ බලපත්‍රයෙහි උපලේඛනයෙහි සඳහන් කර ඇති ඕනෑම ව්‍යාපාර කාණ්ඩයකට හෝ ව්‍යාපාර කාණ්ඩ කිහිපයකට අදාළ ව්‍යාපාර කටයුතු වහාම අත්හිටුවීමටත්, මහ බැංකුව විසින් පනවනු ලබන කොන්දේසිවලට යටත්ව සහ නියම කරන ලද කාලසීමාවක් ඇතුළත විශෝධන ක්‍රියාමාර්ග අනුගමනය කිරීමටත් බලපත්‍රලාභී සේවා සැපයුම්කරුට මහ බැංකුව නියම කළ යුතු ය.

(ආ) බලපත්‍රලාභී සේවා සැපයුම්කරු විසින් එම විශෝධන ක්‍රියාමාර්ග ගැනීමට අපොහොසත් වුවහොත්,

(i) ඉහත 12 වන නියෝගය යටතේ බලපත්‍රය අවලංගු කිරීම ; හෝ

(ii) බලපත්‍රලාභී සේවා සැපයුම්කරුට නිකුත් කර ඇති බලපත්‍රයෙහි උපලේඛනයෙහි සඳහන් කර ඇති ඕනෑම ව්‍යාපාර කාණ්ඩයක් හෝ ව්‍යාපාර කාණ්ඩ කිහිපයක් සඳහා දෙන ලද අනුමැතිය අහෝසි කිරීම ; හෝ

මහ බැංකුවට කළ හැකි ය.

17. (අ) යම් බලපත්‍රලාභී සේවා සැපයුම්කරුවෙකුගේ අධ්‍යක්ෂ මණ්ඩලය විසින් බලපත්‍රයේ උපලේඛනයෙහි සඳහන් ඕනෑම ව්‍යාපාර කාණ්ඩයක් හෝ ව්‍යාපාර කාණ්ඩ කිහිපයක් ස්වේච්ඡාවෙන් අත්හිටුවීමට තීරණය කළහොත්, එම බලපත්‍රලාභී සේවා සැපයුම්කරු විසින් එම තීරණය වහාම මහ බැංකුවට දැන්විය යුතු වන අතර එම තීරණය ගත් දිනයේ සිට දින හතක් ඇතුළත ;

(i) ගෙවීම් කාඩ්පත් සහ/හෝ ජංගම දුරකථන ආශ්‍රිත ගෙවීම් පද්ධතිවලට අදාළ ව්‍යාපාර කටයුතු අත්හිටුවීමට හෝ අඛණ්ඩව පවත්වාගෙන යාමට අපොහොසත් වීම පිළිබඳව හේතු දැක්වීම ; සහ

(ii) ඒ වන විට සිටින ගනුදෙනුකරුවන්ගේ අයිතිවාසිකම් හා වගකීම් සම්බන්ධයෙන් කටයුතු කරන ආකාරය පිළිබඳ විස්තරාත්මක යෝජනාවලියක් සහ ගිවිස ගත් සේවා සැපයීම සඳහා වන විකල්ප ක්‍රමයක් ඉදිරිපත් කිරීම ;

කළ යුතු ය.

(ආ) බලපත්‍රලාභී සේවා සැපයුම්කරුවෙකු විසින් සිය ව්‍යාපාරය අත්හිටුවීමට ගත් තීරණය දැනුම් දුන් විට, එම ව්‍යාපාරය අවසන් කිරීම සිදු කළ යුතු ආකාරය සහ ඒ පිළිබඳව පිළිපැදිය යුතු කොන්දේසි සහිත විධාන මහ බැංකුවට නිකුත් කළ හැකි ය.

18. යම් කාණ්ඩයක හෝ සියලුම කාණ්ඩවල බලපත්‍රලාභී සේවා සැපයුම්කරුවෙකුගේ හෝ සැපයුම්කරුවන්ගේ ව්‍යාපාර කටයුතුවලට අදාළ ඕනෑම කාර්යයක් සිදු කළ යුතු ආකාරය පිළිබඳව සේවා සැපයුම්කරුවෙකුට හෝ සේවා සැපයුම්කරුවන් වැඩි දෙනෙකුට කලින් කල විධානයන්, මඟ පෙන්වීම්, රීති, කොන්දේසි, චක්‍රලේඛ, මාර්ගෝපදේශ හෝ උපදේශයන් මහ බැංකුවට නිකුත් කළ හැකි අතර එම බලයට අගතියක් සිදු නොවන ආකාරයෙන් පහත සඳහන් දෑ සම්බන්ධයෙන් විධානයන්, මඟ පෙන්වීම්, රීති, කොන්දේසි, චක්‍රලේඛ, මාර්ගෝපදේශ හෝ උපදේශයන් නිකුත් කිරීම මහ බැංකුවට කළ හැකි ය.

(අ) යහපාලනය, අවදානම් කළමනාකරණය සහ පාලනය

(ආ) ප්‍රාග්ධන ප්‍රමාණවත්භාවය සහ අනෙකුත් ප්‍රාග්ධන අවශ්‍යතාවන්

- (ඇ) ගෙවීම් කාඩ්පත් / ජංගම දුරකථන ආශ්‍රිත ගෙවීම් පද්ධති භාවිතය පිළිබඳ සීමාවන්
- (ඈ) ගෙවීම් කාඩ්පත් / ජංගම දුරකථන ආශ්‍රිත ගෙවීම් පද්ධති හා සම්බන්ධ සේවාවන් ලබා ගන්නා ගනුදෙනුකරුවන්හට අදාළ වන ගාස්තු සහ අය කිරීම්
- (ඉ) ගනුදෙනුකරුවන්ගේ හා බලපත්‍රලාභී සේවා සැපයුම්කරුවන්ගේ ආරක්ෂාව සඳහා ගත යුතු ක්‍රියාමාර්ග
- (ඊ) ගෙවීම් කාඩ්පත් / ජංගම දුරකථන ආශ්‍රිත ගෙවීම් පද්ධතිවලට අදාළ ව්‍යාපාර කටයුතු හා සම්බන්ධ වන නියෝජිතයින්, පාලිත සමාගම් සහ බාහිර පාර්ශ්වයන්ගෙන් ලබාගන්නා සේවාවන්ට අදාළ වන වැඩපිළිවෙල
- (උ) ගෙවීම් කාඩ්පත් / ජංගම දුරකථන ආශ්‍රිත ගෙවීම් පද්ධති හා සම්බන්ධ තාක්ෂණයෙහි ආරක්ෂිත ක්‍රමවේදයන්
- (ඌ) ව්‍යාපාරික සහ ආයෝජන කටයුතු පිළිබඳ සීමාවන්
- (එ) ගෙවීම් කාඩ්පත් / ජංගම දුරකථන ආශ්‍රිත ගෙවීම් පද්ධති පිළිබඳ තොරතුරු ලබාදීම.

19. මෙම නියෝගයන්හි 6 වැනි නියෝගයෙහි (අ) ඡේදය යටතේ නිකුත් කළ බලපත්‍රයක් 12 වැනි නියෝගය යටතේ අවලංගු කළ විටකදී, මහ බැංකුව එම අවලංගු කිරීම වශයෙන් සිංහල පුවත්පතක, දෙමළ පුවත්පතක සහ ඉංග්‍රීසි පුවත්පතක දැන්වීමක් පළකිරීමෙන් මහජනතාව දැනුවත් කළ යුතු ය.

20. ප්‍රකාශයට පත් කරන ලද, සම්ප්‍රේෂණය කරන ලද, විසුරුවා හරින ලද, විකාශනය කරන ලද හෝ ප්‍රදර්ශනය කරන ලද යම් ප්‍රචාරක දැන්වීමක් මගින් පනතෙහි හෝ පනත යටතේ නිකුත් කරන ලද නියෝග හෝ පනත යටතේ හෝ මෙම නියෝග යටතේ නිකුත් කරන ලද විධාන, මාර්ගෝපදේශ හෝ උපදේශයන් උල්ලංඝනය කිරීමක් හෝ මහ ජනතාව නොමග යැවීමක් සිදු වන බව මහ බැංකුවට හැඟී යන්නේ නම්, එම ප්‍රචාරක දැන්වීම ප්‍රකාශයට පත් කිරීම, සම්ප්‍රේෂණය කිරීම, විසුරුවා හැරීම, විකාශනය කිරීම හෝ ප්‍රදර්ශනය කිරීම අත්හිටුවීම හෝ නිශ්චිත කාලසීමාවක් තුළදී එම දැන්වීම වෙනස් කිරීම සඳහා බලපත්‍රලාභී සේවා සැපයුම්කරුට නියම කිරීම මහ බැංකුවට කළ හැකි ය.

21. පද සම්බන්ධයෙන් අන්‍යාර්ථයක් අවශ්‍ය වුවහොත් මිස මෙම නියෝගයන්හි -

‘පනත’ යන්නෙන් 2005 අංක 28 දරන ගෙවීමේ හා බේරුම් කිරීමේ පද්ධති පනත අදහස් වේ.

‘කාඩ්පත් දරන්නා’ යන්නෙන් නිකුත් කරන්නෙකු විසින් නිකුත් කරනු ලබන ගෙවීම් කාඩ්පතක් භාවිත කිරීමට අවසර ලත් යම් තැනැත්තෙක් අදහස් වේ.

‘ශ්‍රී ලංකා මහ බැංකුව’ යන්නෙන් (422 වැනි අධිකාරිය වූ) 1949 අංක 58 දරන මුදල් නීති පනත යටතේ පිහිටුවනු ලැබූ ශ්‍රී ලංකා මහ බැංකුව අදහස් වේ.

‘අයහාර කාඩ්පත’ යන්නෙන් කාඩ්පත් දරන්නා වෙත එය නිකුත් කරන්නා විසින් ප්‍රදානය කරන ලද ණය පහසුකමක් සහිත, කාඩ්පත් දරන්නා විසින් භාවිත කරන ලද ණය මුදල තවදුරටත් දීර්ඝ කිරීමකින් තොරව නියම කරන ලද දිනට හෝ ඊට පෙර සම්පූර්ණයෙන් ගෙවා නිමකළ යුතු ගෙවීම් කාඩ්පතක් අදහස් වේ.

‘ණය කාඩ්පත’ යන්නෙන් කාඩ්පත් දරන්නා වෙත එය නිකුත් කරන්නා විසින් ප්‍රදානය කරන ලද ණය පහසුකමක් සහිත, කාඩ්පත් දරන්නා විසින් භාවිතා කරන ලද ණය මුදල සම්පූර්ණයෙන් හෝ කොටසක් නියමිත දින හෝ ඊට පෙර ගෙවා නිමකළ හැකි කාඩ්පතක් අදහස් වේ. නියමිත දිනට නොපියවන ලද ණය මුදලට නිකුත් කරන්නා විසින් පොලී හෝ වෙනත් ගාස්තු අය කරනු ලැබිය හැකි ය.

‘ගනුදෙනුකරුවන්ගේ ගිණුම් පදනම් කරගත් ජංගම දුරකථන ආශ්‍රිත ගෙවීම් පද්ධතිය’ යන්නෙන් බලපත්‍රලාභී වාණිජ බැංකුවක්, බලපත්‍රලාභී විශේෂිත බැංකුවක් හෝ මූල්‍ය සමාගමක් විසින් පවත්වාගෙන යනු ලබන ගනුදෙනුකරුවන්ගේ ගිණුම්වලට ප්‍රවේශවීමේ මාධ්‍යයක් ලබාදීම සඳහා එම මූල්‍ය ආයතනය විසින් මෙහෙයවනු ලබන ජංගම දුරකථන ආශ්‍රිත ගෙවීම් පද්ධතියක් අදහස් වේ.

‘දිනය’ යන්නෙන් ලිපි දිනයක් අදහස් වේ.

‘හර කාඩ්පත’ යන්නෙන් මුදල් ලබා ගැනීම සහ / හෝ භාණ්ඩ හා සේවා මිලදී ගැනීම වෙනුවෙන් ගෙවීම් කිරීම සඳහා එම කාඩ්පත දරන්නා විසින් පවත්වාගෙන යනු ලබන ගිණුම සෘජුවම හර කළ හැකි කාඩ්පතක් අදහස් වේ.

පියවීම සඳහා, ගෙවනු ලබන අරමුදල් භාරගෙන එහි මූල්‍ය වටිනාකම විද්‍යුත් මාර්ගයෙන් නිකුත් කිරීම සහ රාශිගත කිරීම සිදු කෙරෙන පද්ධතියක් අදහස් වේ.

'මූල්‍ය සමාගම' යන්නෙන් 2011 අංක 42 දරන මුදල් ව්‍යාපාර පනත යටතේ බලපත්‍රයක් ලබාගෙන ඇති මූල්‍ය සමාගමක් අදහස් වේ.

'මූල්‍ය අත්පත්කරු' යන්නෙන් ගෙවීම් මාධ්‍යයක් වශයෙන් කාඩ්පත් දරන්නන්ගෙන් ගෙවීම් කාඩ්පත් භාර ගැනීමට තුන්වන පාර්ශ්වයන් සමග කටයුතු පිළියෙල කරනු ලබන සහ කාඩ්පත් දරන්නා විසින් මිලදී ගත් භාණ්ඩ හා සේවා වල වටිනාකම එම තුන්වන පාර්ශ්වයන් වෙත ප්‍රතිපූරණය කරනු ලබන සහ/හෝ කාඩ්පත් දරන්නන් විසින් ලබාගත් මුදල් අත්තිකාරම් වල වටිනාකම එම තුන්වන පාර්ශ්වය වෙත ප්‍රතිපූරණය කරනු ලබන ඕනෑම තැනැත්තෙක් අදහස් වේ.

'නිකුත් කරන්නා' යන්නෙන් ගෙවීම් කාඩ්පත් නිකුත් කරනු ලබන සහ ඒ අනුව කාඩ්පත් හිමියන් සමඟ ගිවිසුම්ගත සම්බන්ධතා ඇති කර ගනු ලබන ආයතනයක් අදහස් වේ.

'බලපත්‍රලාභී වාණිජ බැංකුව' යන්නෙන් 1988 අංක 30 දරන බැංකු පනත (සංශෝධිත) යටතේ බලපත්‍රයක් ලබාගත් වාණිජ බැංකුවක් අදහස් වේ.

'බලපත්‍රලාභී විශේෂිත බැංකුව' යන්නෙන් 1988 අංක 30 දරන බැංකු පනත (සංශෝධිත) යටතේ බලපත්‍රයක් ලබාගත් විශේෂිත බැංකුවක් අදහස් වේ.

'සේවා සැපයුම්කරු' යන්නෙන් ගෙවීම් කාඩ්පත් සේවා සැපයුම්කරුවෙක් සහ / හෝ ජංගම දුරකථන ආශ්‍රිත ගෙවීම් පද්ධති සේවා සැපයුම්කරුවෙක් අදහස් වේ.

'ජංගම දුරකථන ආශ්‍රිත ගෙවීම් පද්ධති සේවා සැපයුම්කරු' යන්නෙන් ගනුදෙනුකරුවන්ගේ ගිණුම් පදනම් කරගත් ජංගම දුරකථන ආශ්‍රිත ගෙවීම් පද්ධති ක්‍රියාකරුවෙකු ලෙස කටයුතු කරන ඕනෑම තැනැත්තෙක් සහ / හෝ ජංගම දුරකථන පදනම් කරගත් විද්‍යුත් මුදල් පද්ධති ක්‍රියාකරුවෙකු ලෙස කටයුතු කරන ඕනෑම තැනැත්තෙක් අදහස් වේ.

'ගෙවීම් කාඩ්පත් සේවා සැපයුම්කරු' යන්නෙන් ගෙවීම් කාඩ්පත් නිකුත් කරන්නෙකු වශයෙන් කටයුතු කරන සහ/හෝ ගෙවීම් කාඩ්පත් පිළිබඳ මූල්‍ය අත්පත්කරුවෙකු වශයෙන් කටයුතු කරන ඕනෑම තැනැත්තෙක් අදහස් වේ.

'රාශිගත අගය' යන්නෙන් 2005 අංක 28 දරන ගෙවීමේ හා බේරුම් කිරීමේ පද්ධති පනතෙහි 18 වැනි වගන්තියේ දී ඇති අර්ථයම අදහස් වේ.

'අගය රාශිගත කාඩ්පත' යන්නෙන් ගෙවීම් මාධ්‍යයක් වශයෙන් භාවිත කළ හැකි රාශිගත අගයකට ප්‍රවේශවීමට පහසුකම් සලසා දෙන ගෙවීම් කාඩ්පතක් හෝ වෙනත් යම් උපාංගයක් අදහස් වේ. කාඩ්පත් නිකුත් කරන්නා වෙතම පමණක් ගෙවීම් පියවිය හැකි රාශිගත කාඩ්පත් මෙම අර්ථකථනයට ඇතුළත් නොවේ.

'ක්ෂය නොවූ ප්‍රාග්ධනය' යන්නෙන් ලියමක් හෝ වෙනත් ගාස්තු නොමැති ප්‍රාග්ධනයක් අදහස් වේ.

22. 2009 ජූලි මස 31 වැනි දින අති විශේෂ ගැසට් පත්‍ර අංක 1612/32 මගින් ප්‍රසිද්ධ කරන ලද 2009 අංක 1 දරන ගෙවීම් කාඩ්පත් සේවා සැපයුම්කරුවන් සඳහා වූ නියෝග, එකී නියෝග යටතේ සිදු කරන ලද කිසිදු කාර්යයකට අගතියක් සිදු නොවන පරිදි මෙයින් අවලංගු කරනු ලැබේ.